

δός μοι μελιτοῦτταν πρότερον, ὥς δέδοικ' ἐγὼ
εἴσω καταβαίνων ὥσπερ εἰς Τροφωνίου.

Ω. χῶρει. τί κυπτάξεις ἔχων περὶ τὴν θύραν;

Χο. ἀλλ' ἴθι χαίρων 510
τῆς ἀνδρείας οὐνεκα ταύτης.
εὐτυχία γένοιτο τὰν-
θρώπῳ, ὅτι προήκων
εἰς βαθὺ τῆς ἡλικίας
νεωτέροις τὴν φύσιν αὐ- 515
τοῦ πράγμασιν χρωτίζεται
καὶ σοφίαν ἐπασκεῖ.

ὦ θεώμενοι, κατερῶ πρὸς ὑμᾶς ἐλευθέρως
τάληθ' ἡ νῆ τὸν Διόνυσον τὸν ἐκθρέψαντά με.
οὕτω νικήσαιμι τ' ἐγὼ καὶ νομιζοίμην σοφός, 520
ὥς ὑμᾶς ἡγούμενος εἶναι θεατὰς δεξιούς
καὶ ταύτην σοφώτατ' ἔχειν τῶν ἐμῶν κωμωδιῶν,
†πρώτους ἡξίωσ' ἀναγεῦς ὑμᾶς†, ἢ παρέσχε μοι
ἔργον πλείστον· εἴτ' ἀνεχώρουν ὑπ' ἀνδρῶν φορτικῶν
ἡττηθεὶς οὐκ ἄξιός ὢν· ταῦτ' οὖν ὑμῖν μέμφομαι 525
τοῖς σοφοῖς, ὧν οὐνεκ' ἐγὼ ταῦτ' ἐπραγματευόμην.
ἀλλ' οὐδ' ὥς ὑμῶν ποθ' ἐκὼν προδώσω τοὺς δεξιούς.
ἐξ ὅτου γὰρ ἐνθάδ' ὑπ' ἀνδρῶν, οἷς ἡδὺ καὶ ψέγειν,
ὁ σῶφρων τε χῶ καταπύγων ἄριστ' ἡκούσατ'ην, 529
κἀγώ, παρθένος γὰρ ἔτ' ἦν, κοῦκ ἐξῆν πῶ μοι τεκεῖν,
ἐξέθηκα, παῖς δ' ἐτέρα τις λαβοῦς' ἀνείλετο,
ὑμεῖς δ' ἐξεθρέψατε γενναίως κἀπαιδεύσατε·
ἐκ τούτου μοι πιστὰ παρ' ὑμῶν γνώμης ἔσθ' ὄρκια.

507 μελιτοῦτταν Θ: μελιτοῦτταν cett. 511 οὐνεκα Brunck: εἵνεκα
vel ἔνεκα codd. 512-13 γένοιτο τὰνθρώπῳ] γένοιτ' ἀνθρώπῳ VL,
Su. χ 551 513 ὅτι] ἐπεὶ Blaydes 515 αὐτοῦ K: αὐ- cett.
516 πράγμασιν Hermann: -ci codd., Su. χ 551 520 νικήσαιμι τ'
ἐγὼ Bentley: νικήσαιμι' ἐγωγε codd. 523 πρώτους] πρώτην
Welcker ἀναγεῦς] ἀναδῆς' Kaehler 526 οὐνεκ' εἵνεκ' V
528 οἷς] οὐς Blaydes ψέγειν van Herwerden: λέγειν codd.
530 ἦν] ἦ Dindorf, fortasse recte 533 ὑμῶν V3 s.l., Sauppe: ὑμῖν cett.

νῦν οὖν Ἠλέκτραν κατ' ἐκείνην ἥδ' ἡ κωμωδία
ζητοῦς' ἦλθ', ἣν ποῦ πτυύχη θεαταῖς οὕτω σοφοῖς· 535
γινώσεται γάρ, ἦν περ ἴδη, τὰ δελφοῦ τὸν βόστρυχον.
ὥς δὲ σῶφρων ἐστὶ φύσει σκέψασθ'· ἥ τις πρώτα μὲν
οὐδὲν ἦλθε ῥαψαμένη σκύτινον καθειμένον,
ἐρυθρὸν ἐξ ἄκρου, παχύ, τοῖς παιδίοις ἴν' ἢ γέλως· 539
οὐδ' ἔσκαψεν τοὺς φαλακρούς, οὐδὲ κόρδαχ' εἴλκυεν,
οὐδὲ πρεσβύτης ὁ λέγων τᾶπ'η τῇ βακτηρίᾳ
τύπτει τὸν παρόντ', ἀφανίζων πονηρὰ σκώμματα,
οὐδ' εἰσῆξε δᾶδας ἔχους· οὐδ' "ἰοῦ ἰοῦ" βοᾷ,
ἀλλ' αὐτῇ καὶ τοῖς ἔπεσιν πιστευούς' ἐλήλυθεν.
κἀγὼ μὲν τοιοῦτος ἀνὴρ ὢν ποιητῆς οὐ κομῶ, 545
οὐδ' ὑμᾶς ζητῶ ἔαπατᾶν δις καὶ τρίς ταῦτ' εἰσάγων,
ἀλλ' αἰεὶ καινὰς ιδέας εἰσφέρων σοφίζομαι,
οὐδὲν ἀλλήλαισιν ὁμοίας καὶ πάσας δεξιὰς·
ὅς μέγιστον ὄντα Κλέων' ἔπαις' εἰς τὴν γαστέρα
κοῦκ ἐτόλμης' αὐθις ἐπεμπηδῆς' αὐτῷ κειμένῳ. 550
οὗτοι δ', ὥς ἅπαξ παρέδωκεν λαβὴν Ὑπέρβολος,
τοῦτον δειλαῖον κολετρῶς' αἰεὶ καὶ τὴν μητέρα.
Εὐπολὶς μὲν τὸν Μαρικᾶν πρώτιστον παρείλκυεν
ἐκστρέψας τοὺς ἡμετέρους Ἰππέας κακὸς κακῶς,
προσθεὶς αὐτῷ γραῦν μεθύσιν τοῦ κόρδακος 555
οὐνεχ', ἦν
Φρύνιχος πάλαι πεποίηχ', ἦν τὸ κῆτος ἦσθιεν.
εἴθ' Ἑρμιππος αὐθις ἐποίησεν εἰς Ὑπέρβολον,
ἄλλοι τ' ἦδη πάντες ἐρείδουσιν εἰς Ὑπέρβολον,
τὰς εἰκόνας τῶν ἐγχείλεων τὰς ἐμὰς μιμούμενοι.
ὅστις οὖν τούτοις γελᾷ, τοῖς ἐμοῖς μὴ χαιρέτω· 560
ἦν δ' ἐμοὶ καὶ τοῖσιν ἐμοῖς εὐφραίνεσθ' εὐρήμασιν,
εἰς τὰς ὥρας τὰς ἐτέρας εὖ φρονεῖν δοκῆσετε.

534 Ἠλέκτραν NΘ²L, lm. sch. rec.: Ἠλέκτρα cett. 538 σκύτινον]
σκυτίον XLns, Dobree 540 ἔσκαψεν RV: -ψε cett.
544 ἔπεσιν L: -ci cett. 555-6 οὐνεχ', ἦν Bentley: οὐνεκα, | ἦν codd.
557 ἐποίησεν Brunck: ἐποίησ' V: πεποίηκεν cett. 558 ἄλλοι
Meineke: ἄλλοι codd. 561 τοῖσιν ἐμοῖς V: τοῖς ἐμοῖσιν cett.